



**یو کال شو چې نجونی له شپږم ټولګي پورته ښوونځیو ته نه پرېښودل کېږي  
 - یوځل بیا غږ کوو چې دوی ته خپلو ټولګیو ته د بیرته ستندو اجازه ورکړل شي**

کابل، د ۲۰۲۲ کال د سپټمبر ۱۸ مه - په افغانستان کې له شپږم ټولګي پورته ښوونځیو ته د نجونو د نه پرېښودو د لومړۍ کلزي په مناسبت، ملګري ملتونه یو ځل بیا له واکمنو چارواکو غواړي چې د ټولو لپاره د لیسو او منځنیو ښوونځیو د بیا پرانستلو لپاره بیرني اقدامات ترسره کړي.

په افغانستان کې د ملګرو ملتونو د مرستندویه پلاوي (یوناما) سرپرست، مارکس پوتزل وویل: "دا یوه غمجنه، د شرم وړ او په بشپړه توګه د مخنیوي وړ کلزیه ده".

د ملګرو ملتونو استازي، چې د افغانستان لپاره د ملګرو ملتونو د سرمشري مرستیال خانګری استازی هم دی زیانوي: "له شپږم ټولګي پورته ښوونځیو څخه د نجونو روان محرومیت هیڅ ډول معتبره توجیه نه لري او په نړۍ کې هیڅ بل ځای دا ډول څه نشته. دا د نجونو یو نسل او پخپله د افغانستان راتلونکي ته سخت زیان رسوي".

کله چې د ۲۰۲۱ کال د سپټمبر په ۱۸مه د هلکانو لپاره لیسې بیا پرانستل شوي، واکمنو چارواکو، نجونو ته لارښوونه وکړه چې په کور کې پاتې شي. اټکل کېږي چې په تېر کال کې تر یو میلیون ډېرې نجونې لیسو او منځنیو ښوونځیو ته له تلو منع شوي دي. طالبان دهغو بېلابېلو ژمنو په عملي کولو کې پاتې راغلي چې له شپږم ټولګي پورته نجونو ته به ښوونځیو ته د تلو اجازه ورکوي. دغه بندیز له اوم څخه تر دولسم ټولګي پورې نجونو مخه نیولې، او هغه نجونې یې اغیزمنې کړي چې عمرونه یې معمولاً له ۱۲ تر ۱۸ کلنو پورې دي.

له زده کړو محرومیت د نجونو او ښځو تر ټولو اساسي حقونه تر پښو لاندې کوي. دا چاره د نجونو د ځنډې ته کېدو، له هغوی سره د تاوتریخوالي، او ناوړه ګټه اخیستنې خطر ډېروي او د ۲۰۲۱ کال په اوږدو کې د واکمنو چارواکو لخوا د واک له تر لاسه کولو را وروسته دا د پراخي تبعیضي پالیسۍ او کړنو یوه برخه ده چې ښځې او نجونې په نښه کوي.

ملګري ملتونه یو ځل بیا پر طالبانو غږ کوي چې د افغان ښځو او نجونو له اساسي حقونو او آزادیو څخه د محرومیت د یو لړ هغو اقداماتو څخه په شا شي چې دوی ترسره کړي دي. ښايي د فرصت کړکۍ د تنګیدو او نړۍ کېدو په حال کې وي، خو موږ له دوی څخه غواړو چې په فعاله توګه ښوونځیو ته د نجونو د بیرته راستنیدو لپاره، کولې ګامونه پورته کړي - چې دا چاره کولی شي افغانستان د پرمختګ لور ته یوسي او خلکو ته هیله ورکړي.

که له شپږم ټولګي پورته ښوونځیو ته د نجونو پر تګ بندیز دوام وکړي، ملګري ملتونه په زیاتیدونکې توګه اندیښنه ښيي چې د افغانانو په اساسي آزادیو وضع شوي محدودیتونو او اقدامات به، د لویو نا امنیو، بې وزلۍ او انزوا په ګډون د افغانستان پر وړاندې د کرکېچونو په ژورولو کې مرسته وکړي.

د سولې، ټول شمولوالي، امنیت، بشري حقونو او اقتصادي بیا رغونې لپاره د مناسبو شرایطو د رامنځته کولو مسوولیت د طالبانو پر غاړه دی. نړیواله ټولنه د داسې حکومت ملاتړ ته چمتو ده چې د ټولو خلکو استازی وي او د هغوی حقونو ته درناوی ولري.

\*\*\*